

“Azərbaycan Respublikası gömrük orqanlarının vəzifəli şəxslərinin xüsusi geyim forması və fərqlənmə nişanları haqqında Əsasnamə”nin və “Azərbaycan Respublikası gömrük orqanlarının vəzifəli şəxslərinin xüsusi geyim formasının və fərqlənmə nişanlarının təsvirləri”nin təsdiq edilməsi haqqında” Azərbaycan Respublikası Prezidentinin 2012–ci il 8 may tarixli 622 nömrəli Fərmanında dəyişiklik edilməsi barədə

**Azərbaycan Respublikası Prezidentinin
Fərmanı**

Azərbaycan Respublikası Konstitusiyasının 109–cu maddəsinin 32–ci bəndini rəhbər tutaraq **qərara alıram**:

1. “Azərbaycan Respublikası gömrük orqanlarının vəzifəli şəxslərinin xüsusi geyim forması və fərqlənmə nişanları haqqında Əsasnamə”nin və “Azərbaycan Respublikası gömrük orqanlarının vəzifəli şəxslərinin xüsusi geyim formasının və fərqlənmə nişanlarının təsvirləri”nin təsdiq edilməsi haqqında” Azərbaycan Respublikası Prezidentinin 2012–ci il 8 may tarixli 622 nömrəli Fərmanında (Azərbaycan Respublikasının Qanunvericilik Toplusu, 2012, № 5, maddə 415; 2020, № 12 (I kitab), maddə 1473; 2021, № 10, maddə 1116) aşağıdakı dəyişikliklər edilsin:

1.1. həmin Fərmanla təsdiq edilmiş Əlavə I – “Azərbaycan Respublikası gömrük orqanlarının vəzifəli şəxslərinin xüsusi geyim forması və fərqlənmə nişanları haqqında Əsasnamə” üzrə:

1.1.1. 1.2–ci bənd üzrə:

1. 1.2.1–ci yarımbəndə “yay gödəkcəsi,” sözlərindən sonra “yaz–payız gödəkcəsi, kapüşonlu gödəkcə,” sözləri əlavə edilsin;

2. 1.2.2–ci yarımbəndə “şlyapa” sözündən sonra “, beysbolka” sözü əlavə edilsin;

1.1.2. 1.3–cü bəndin ikinci cümləsinə “döş nişanı” sözlərindən sonra “, tanınma döş nişanı, lövhəcik” sözləri əlavə edilsin;

1.1.3. 2.2.1-ci və 2.2.2-ci yarımbəndlərə “furajka” sözündən sonra “, beysbolka” sözü, “demisezon gödəkcə” sözlərindən sonra “, yaz-payız gödəkcəsi, kapüşonlu gödəkcə” sözləri, “yubka” sözündən sonra “və şalvar” sözləri əlavə edilsin;

1.1.4. 2.3-cü bənd üzrə:

1. 2.3.1-ci yarımbəndə “qısaqol köynək” sözlərindən əvvəl “beysbolka, üçdüymə köynək,” sözləri, “yubka” sözündən sonra “və şalvar” sözləri əlavə edilsin;

2. 2.3.2-ci yarımbəndə “şlyapa” sözündən sonra “, beysbolka, üçdüymə köynək” sözləri, “yubka” sözündən sonra “və şalvar” sözləri əlavə edilsin;

1.1.5. aşağıdakı məzmununda 3.3-1-ci, 3.4-1-ci, 3.5-1-ci və 3.6-1-ci bəndlər əlavə edilsin:

“3.3-1. Beysbolka:

3.3-1.1. ali, baş və orta rəis heyəti və kiçik heyət üçün yaz-payız beysbolkası yaz-payız gödəkcəsinin hazırlandığı tünd mavi parçadan tikilir, günlüklüdür, günbəz formalı və dairəvidir. Ali rəis heyəti üçün beysbolkanın günlüyünün üzərinə həmin heyət üçün müəyyən edilmiş qızılı rəngdə naxış tikilir. Dairənin hündürlüyü boyunca 6 yerdən aşağıdan yuxarı mərkəzə doğru bərabər ölçülərdə ikitərəfli tikişlər gedir. Tikişlərin birləşdiyi təpə hissəsinin mərkəzinə düymə bərkidilir, yan və arxa hissələrində 4 ədəd hava dəlikləri vardır. Dairənin ön tərəfinin ortasına Azərbaycan Respublikası Dövlət Gerbinin təsviri olan kokarda, arxa tərəfinə üzərində qızılı rəngli “GÖMRÜK” sözü toxunmuş, ölçünü nizamlamaq üçün iki hissədən ibarət yapışqanlı lent tikilir (şəkil 43-3, 49-1);

3.3-1.2. ali, baş və orta rəis heyəti və kiçik heyət üçün yay beysbolkası yaz-payız gödəkcəsinin hazırlandığı tünd mavi parçadan tikilir, günlüklüdür, günbəz formalı və dairəvidir. Ali rəis heyəti üçün beysbolkanın günlüyünün üzərinə həmin heyət üçün müəyyən edilmiş qızılı rəngdə naxış tikilir. Dairənin hündürlüyü

boyunca 6 yerdən aşağıdan yuxarı mərkəzə doğru bərabər ölçülərdə ikitərəfli tikişlər gedir. Tikişlərin birləşdiyi təpə hissəsinin mərkəzinə düymə bərkidilir, yan və arxa hissələri dəliklidir. Dairənin ön tərəfinin ortasına Azərbaycan Respublikası Dövlət Gerbinin təsviri olan kokarda, arxa tərəfinə üzərində qızılı rəngli “GÖMRÜK” sözü toxunmuş, ölçünü nizamlamaq üçün iki hissədən ibarət yapışqanlı lent tikilir (şəkil 43–4, 49–2);

3.3–1.3. ali, baş və orta rəis heyəti və kiçik heyət üçün qış beysbolkası kapüşonlu gödəkcənin hazırlandığı tünd mavi parçadan tikilir, içəri qatlanmış qulaqlıqları vardır, günlüklüdür, günbəz formalı və dairəvidir. Ali rəis heyəti üçün beysbolkanın günlüyünün üzərinə həmin heyət üçün müəyyən edilmiş qızılı rəngdə naxış tikilir. Dairənin hündürlüyü boyunca 6 yerdən aşağıdan yuxarı mərkəzə doğru bərabər ölçülərdə ikitərəfli tikişlər gedir. Tikişlərin birləşdiyi təpə hissəsinin mərkəzinə düymə bərkidilir. Dairənin ön tərəfinin ortasına Azərbaycan Respublikası Dövlət Gerbinin təsviri olan kokarda, arxa tərəfinin ortasına qızılı rəngli “GÖMRÜK” sözü toxunulur (şəkil 43–5, 49–3).”;

“3.4–1. Plaş:

3.4–1.1. ali rəis heyəti üçün boz rəngli parçadan tikilir, ikibortludur, hər iki tərəfindən kəsmə yan cibləri, üzərində 6 ədəd plastmas düyməsi və eyni parçadan tikilmiş bel kəməri vardır. Qadınlar üçün plaş birbortludur, 3 ədəd plastmas düymə ilə sol tərəfə düymələnir. Plaşın yaxalığında sağ və sol tərəflərdə ali rəis heyəti üçün müəyyən edilmiş sarı rəngli toxunma sünbül nişanı, çiyinlərində poqonlar, sol qolunda (qadınlarda sağ qolunda) ali rəis heyəti üçün müəyyən edilmiş qol nişanı vardır (şəkil 4, 5);

3.4–1.2. baş və orta rəis heyəti və kiçik heyət üçün tünd göy rəngli parçadan tikilir, ikibortludur, hər iki tərəfindən kəsmə cibləri, üzərində 6 ədəd plastmas düyməsi və eyni parçadan tikilmiş bel kəməri vardır. Qadınlar üçün plaş birbortludur, üzərində 4 ədəd plastmas düymə vardır. Plaşın yaxalığında sağ və sol tərəflərdə sarı

metaldan hazırlanmış, diametri 20 mm olan yaxa nişanı, çiyinlərində poqonlar vardır. Plaşın sol qolunda (qadınlarda sağ qolunda) qol nişanı vardır (şəkil 19, 21).”;

“3.5–1. Kapüşonlu gödəkcə – ali, baş və orta rəis heyəti və kiçik heyət üçün tünd mavi rəngli sukeçirməyən parçadan tikilir, boyunluğu dikdir, düzbiçimlidir və bortları zəncirbəndlə bağlanır. İsti içliyi, boyunluğunda içəri yığılıb–açılan kapüşonu, döş hissələrində hər iki tərəfdə düz yerləşdirilmiş üstlüyü qatlanan və yapışqanlı döş cibləri, əmək hissəsində düz yan cibləri vardır. Çiyinlərində gödəkcənin parçasından hazırlanan taxılıb–çıxarılan poqonlar üçün basmadüymə ilə düymələnən kəmərcikləri vardır. Kürəyi koketkalıdır. Koketkanın tikiş xəttindən 3 sm yuxarıda hündürlüyü 6 sm olan, 27 sm–lik məsafədə yerləşən, işıqəksetdirən ağ rəngli “GÖMRÜK” sözü tikilir. Sol qolunda qol nişanı, sağ döş cibinin üstündə tanınma döş nişanı, sol döş cibinin üstündə Azərbaycan Respublikası gömrük orqanının vəzifəli şəxsinin vəzifəsi və şəxsi qeydiyyat nömrəsi yazılan lövhəcik vardır (şəkil 4–1, 5–1, 26–1, 27–1).”;

“3.6–1. Yaz–payız gödəkcəsi – ali, baş və orta rəis heyəti və kiçik heyət üçün tünd mavi rəngli sukeçirməyən parçadan tikilir, boyunluğu dikdir, düzbiçimlidir və bortları zəncirbəndlə bağlanır. Döş hissələrində hər iki tərəfdə düz yerləşdirilmiş üstlüyü qatlanan və yapışqanlı döş cibləri, döş ciblərinin yanında zəncirbəndlə bağlanan düz cibləri və əmək hissəsində zəncirbəndlə bağlanan düz yan cibləri vardır. Çiyinlərində gödəkcənin parçasından hazırlanan taxılıb–çıxarılan poqonlar üçün basmadüymə ilə düymələnən kəmərcikləri vardır. Kürəyi koketkalıdır. Koketkanın tikiş xəttindən 3 sm yuxarıda hündürlüyü 6 sm olan, 27 sm–lik məsafədə yerləşən, işıqəksetdirən ağ rəngli “GÖMRÜK” sözü tikilir. Sol qolunda qol nişanı, sağ döş cibinin üstündə tanınma döş nişanı, sol döş cibinin üstündə Azərbaycan Respublikası gömrük orqanının vəzifəli

şəxsinin vəzifəsi və şəxsi qeydiyyat nömrəsi yazılan lövhəcik vardır (şəkil 10–1, 11–1, 28–1, 29–1).”;

1.1.6. 3.8.2–ci yarımbəndin sonunda nöqtə işarəsi nöqtəli vergül işarəsi ilə əvəz olunsun və aşağıdakı məzmununda 3.8.3–cü yarımbənd əlavə edilsin:

“3.8.3. ali, baş və orta rəis heyəti və kiçik heyət kişi və qadın əməkdaşlar üçün kapüşonlu gödəkcə, yaz–payız gödəkcəsi, üçdüymə və ya ətəyi düz uzunqol köynəklə geyinilən şalvar tünd mavi rəngli parçadan, düz, manjetsiz tikilir. Şalvarın kəsmə yan cibləri və arxadan hər iki tərəfdə kəsmə cibləri vardır.”;

1.1.7. 3.11.1–ci yarımbənd üzrə:

1. birinci cümlədə “uzunqol və qısaqol olmaqla, ağ” sözləri “qısaqol köynək ağ rəngli, uzunqol köynəklər isə ağ və açıq mavi” sözləri ilə əvəz edilsin;

2. beşinci cümlədə “Ətəyi” sözü “Kapüşonlu gödəkcə və ya yaz–payız gödəkcəsi ilə geyinilən açıq mavi rəngli uzunqol köynəyin ətəyi düz, uzunqol və qısaqol ağ rəngli köynəklərin ətəyi” sözləri ilə əvəz edilsin;

3. doqquzuncu cümlədə “qolunda” sözü “ağ rəngli uzunqol və qısaqol köynəklərin sol qolunda (qadınlarda sağ qolunda)” sözləri ilə əvəz edilsin;

4. onuncu cümlədə “Uzunqol” sözü “Ağ rəngli uzunqol” sözləri ilə əvəz edilsin;

5. on birinci cümlədə “(şəkil 14–17);” sözləri nöqtə işarəsi ilə əvəz olunsun və aşağıdakı məzmununda on ikinci cümlə əlavə edilsin:

“Açıq mavi rəngli uzunqol köynəyin sol qolunda qol nişanı, sağ döş cibinin üstündə tanınma döş nişanı, sol döş cibinin üstündə Azərbaycan Respublikası gömrük orqanının vəzifəli şəxsinin vəzifəsi və şəxsi qeydiyyat nömrəsi yazılan lövhəcik vardır (şəkil 14–17);”;

1.1.8. 3.11.2–ci yarımbənd üzrə:

1. birinci cümlə aşağıdakı redaksiyada verilsin:

“baş və orta rəis heyəti və kiçik heyət üçün qısaqol köynək ağ rəngli, uzunqol köynəklər isə açıq mavi rəngli parçadan tikilir.”;

2. beşinci cümləyə “rezinlidir” sözündən sonra “, kapüşonlu gödəkcə və ya yaz–payız gödəkcəsi ilə geyinilmək üçün nəzərdə tutulan açıq mavi rəngli uzunqol köynəyin ətəyi isə düzdür” sözləri əlavə edilsin;

3. doqquzuncu cümlədə “iki” sözü “üç” sözü ilə əvəz edilsin;

4. onuncu cümlədə “Köynəyin” sözü “Ətəyi düz açıq mavi rəngli uzunqol köynəyin sol qolunda qol nişanı, sağ döş cibinin üstündə tanınma döş nişanı, sol döş cibinin üstündə Azərbaycan Respublikası gömrük orqanının vəzifəli şəxsinin vəzifəsi və şəxsi qeydiyyat nömrəsi yazılan lövhəcik, ətəyi rezinli açıq mavi rəngli uzunqol və ağ rəngli qısaqol köynəklərin” sözləri ilə əvəz edilsin;

5. on birinci cümlədə “Uzunqol” sözü “Ətəyi rezinli açıq mavi rəngli uzunqol” sözləri ilə əvəz edilsin;

1.1.9. 3.11.2–ci yarımbəndin sonunda nöqtə işarəsi nöqtəli vergül işarəsi ilə əvəz olunsun və aşağıdakı məzmununda 3.11.3–cü yarımbənd əlavə edilsin:

“3.11.3. ali, baş və orta rəis heyəti və kiçik heyət üçün üçdüymə köynək açıq mavi rənglidir, qatlanan boyunluqludur, qısaqoldur və ətəyi düzdür. Yaxası üç adi kiçik düymə ilə düymələnir. Sol qolunda qol nişanı, çiyinlərində taxılıb–çıxarılan poqonlar üçün basmadüymə ilə düymələnən kəmərcikləri vardır. Kürəyi düzdür, boyunluğundan 13 sm aşağıda hündürlüyü 6 sm olan, 27 sm–lik məsafədə yerləşən, işıqəksetdirən ağ rəngli “GÖMRÜK” sözü tikilir. Sol döş cibinin üstündə Azərbaycan Respublikası gömrük orqanının vəzifəli şəxsinin vəzifəsi və şəxsi qeydiyyat nömrəsi yazılan lövhəcik, sağ döş cibinin üstündə tanınma döş nişanı vardır (şəkil 16–1, 17–1, 34–1, 35–1).”;

1.1.10. 3.13–cü bənd aşağıdakı redaksiyada verilsin:

“3.13. Şərf – istiləşdirilmiş gödəkcə üçün tünd göy rəngli trikotaj, plaş üçün isə ağ rəngli ipək parçadan hazırlanır.”;

1.1.11. aşağıdakı məzmununda 3.18–ci bənd əlavə edilsin:

“3.18. Xüsusi bel kəməri – qara rəngli göndən hazırlanır. Eni 4,5 sm, toqqası 5x6 sm–dir. Üzərində qobur, fənər və gömrük nəzarəti zamanı lazım olan digər əşyaların asılması üçün futlyarlar vardır (şəkil 73).”;

1.1.12. 4.1–ci və 4.2–ci bəndlərdən “plaş,” sözü çıxarılsın;

1.1.13. 4.1.4–cü, 4.2.3–cü yarım bəndlər və 5.9–cu bənd ləğv edilsin;

1.1.14. 4.1.10–cu və 4.2.9–cu yarım bəndlər aşağıdakı redaksiyada verilsin:

“4.1.10. şərf – palto üçün trikotaj parçadan hazırlanır, ağ rəngdə olur;”;

“4.2.9. şərf – palto üçün trikotaj parçadan hazırlanır, ağ rəngdə olur;”;

1.1.15. 5.1–ci bənddən “xüsusi bel kəməri,” sözləri çıxarılsın;

1.1.16. aşağıdakı məzmununda 6.8–2–ci və 6.8–3–cü bəndlər əlavə edilsin:

“6.8–2. Tanınma döş nişanı – dairəvi formalı, aşağı hissəsi uzunsov, arxası yapışqanlıdır. Üzərində gömrük orqanının emblemi toxunmuşdur, qızılı rənglə “AZƏRBAYCAN RESPUBLİKASININ GÖMRÜK XİDMƏTİ”, “AZERBAIJAN CUSTOMS SERVICE” sözləri və “1992” rəqəmləri yazılmışdır. Kənarları qızılı rəngli xətlə haşiyələnmişdir. Üçdüymə və ətəyi düz uzunqol köynəyin, yaz–payız gödəkcəsinin və kapüşonlu gödəkcənin sağ döş cibinin üstünə yapışdırılır (şəkil 67–2).

6.8–3. Lövhəcik – hündürlüyü 30 mm, eni 80 mm ölçülü düzbucaqlı formasında və arxası yapışqanlıdır. Üzərində qızılı rənglə Azərbaycan Respublikası gömrük orqanının vəzifəli şəxsinin vəzifəsi və şəxsi qeydiyyat nömrəsi yazılır. Kənarları qızılı rəngli xətlə haşiyələnmişdir. Üçdüymə və ətəyi düz uzunqol köynəyin, yaz–payız gödəkcəsinin və kapüşonlu gödəkcənin sol döş cibinin üstünə yapışdırılır (şəkil 67–3).”;

1.2. həmin Fərmanla təsdiq edilmiş Əlavə II – “Azərbaycan Respublikası gömrük orqanlarının vəzifəli şəxslərinin xüsusi geyim formasının və fərqlənmə nişanlarının təsvirləri” üzrə:

1.2.1. 4-1, 5-1, 10-1, 11-1, 14-1, 15-1, 16-1, 17-1, 26-1, 27-1, 28-1, 29-1, 32-1, 33-1, 34-1, 35-1, 43-3, 43-4, 43-5, 49-1, 49-2, 49-3, 67-2 və 67-3 nömrəli şəkillər əlavə edilsin (əlavə olunur);

1.2.2. 73 nömrəli şəkil yeni təsvirdə verilsin (əlavə olunur).


2. Azərbaycan Respublikasının Nazirlər Kabineti bu Fərmandan irəli gələn məsələləri həll etsin.

3. Azərbaycan Respublikasının Dövlət Gömrük Komitəsi bu Fərmandan irəli gələn məsələlərin həlli üçün zəruri tədbirlər görsün.

İlham Əliyev

Azərbaycan Respublikasının Prezidenti

Bakı şəhəri, 7 iyul 2023-cü il



Şəkil 4-1. Gömrük orqanlarının ali rəis heyəti üçün kapüşonlu gödəkcənin təsviri



Şəkil 5-1. Gömrük orqanlarının qadın ali rəis heyəti üçün kapüşonlu gödəkcənin təsviri



Şekil 10-1. Gömrük orqanlarının ali r is hey ti  c n yaz-payız g d kc sinin t sviri



Şəkil 11-1. Gömrük orqanlarının qadın ali rəis heyəti üçün yaz-payız gödəkcəsinin təsviri



Şəkil 14-1. Gömrük orqanlarının ali rəis heyəti üçün ətəyi düz uzunqol köynəyin təsviri



Şəkil 15-1. Gömrük orqanlarının qadın ali rəis heyəti üçün ətəyi düz uzunqol köynəyin təsviri



Şəkil 16-1. Gömrük orqanlarının ali rəis heyəti üçün üçdüymə köynəyin təsviri



Şəkil 17-1. Gömrük orqanlarının qadın ali rəis heyəti üçün üçdüymə köynəyin təsviri



Şəkil 26-1. Gömrük orqanlarının baş və orta rəis heyəti və kiçik heyəti üçün kapüşonlu gödəkcənin təsviri




Şəkil 27-1. Gömrük orqanlarının baş və orta rəis heyəti və kiçik heyəti qadın əməkdaşları üçün kapüşonlu gödəkcənin təsviri



Şekil 28-1. Gömrük orqanlarının baş və orta rəis heyəti və kiçik heyəti üçün yaz-payız gödəkcəsinin təsviri



Şəkil 29-1. Gömrük orqanlarının baş və orta rəis heyəti və kiçik heyəti qadın əməkdaşları üçün yaz-payız gödəkcəsinin təsviri



Şəkil 32-1. Gömrük orqanlarının baş və orta rəis heyəti və kiçik heyəti üçün ətəyi düz uzunqol köynəyin təsviri



Şəkil 33-1. Gömrük orqanlarının baş və orta rəis heyəti və kiçik heyəti qadın əməkdaşları üçün ətəyi düz uzunqol köynəyin təsviri



Şekil 34-1. Gömrük orqanlarının baş və orta rəis heyəti və kiçik heyəti üçün üçdüymə köynəyin təsviri



Şəkil 35-1. Gömrük orqanlarının baş və orta rəis heyəti və kiçik heyəti qadın əməkdaşları üçün üçdüymə köynəyin təsviri



Şekil 43-3. Gömrük orqanlarının ali r is hey ti kiři v  qadın  m kdařları   n yaz-payız beysbolkasının t sviri



Şəkil 43-4. Gömrük orqanlarının ali rəis heyəti kişi və qadın əməkdaşları üçün yay beysbolkasının təsviri



Şəkil 43-5. Gömrük orqanlarının ali rəis heyəti kişi və qadın əməkdaşları üçün qış beysbolkasının təsviri



Şəkil 49-1. Gömrük orqanlarının baş və orta rəis heyəti və kiçik heyəti kişi və qadın əməkdaşları üçün yaz-payız beysbolkasının təsviri



Şəkil 49-2. Gömrük orqanlarının baş və orta rəis heyəti və kiçik heyəti kişi və qadın əməkdaşları üçün yay beysbolkasının təsviri




Şəkil 49-3. Gömrük orqanlarının baş və orta rəis heyəti və kiçik heyəti kişi və qadın əməkdaşları üçün qış beysbolkasının təsviri



Şəkil 67-2. Gömrük orqanlarının ali, baş və orta rəis heyəti və kiçik heyəti üçün tanınma döş nişanının təsviri



Şəkil 67-3. Gömrük orqanlarının ali, baş və orta rəis heyəti və kiçik heyəti üçün lövhəciyin təsviri



Şəkil 73. Ətəyi düz uzunqol və üçdüymə köynəklərin geyim dəsti üçün xüsusi bel kəmərinin təsviri